

حضرت شیخ شرف الدین بو علی

قلندر رحمة الله عليه

حضرت شیخ شرف الدین بو علی قلندر رحمة الله عليه

Page 1 of 9

بڑھا کھیڑا کا ہر بائی حزن و ملال کی تصویر بنا ہوا تھا۔ سب تک تک دیدم دم نہ کشیدم ایک دوسرے کی طرف دیکھتے تھے مگر کچھ کہنے کا یارانہ تھا۔ آخر کتنے بھی تو کیا کہ آج ان کا ہادی و رہبر ہمیشہ ہمیشہ کے لئے داغ مفارقت دے گیا ہے۔ حضرت بو علی قلندر رحمۃ اللہ علیہ کا جب مبارک سامنے پڑا تھا اور وہ انہیں حضرت بھری نظروں سے دیکھ رہے تھے۔ اسی اثناء میں بہت سے لوگ آتے ہوئے دکھائی دیئے۔ تھوڑی دیر کے بعد جب وہ وہاں پہنچے تو بغیر کچھ کے نے نعش مبارک کو اٹھا کر کرناں لے آئے جو بڑھا کھیڑا سے پانچ میل کے فاصلے پر تھا اور تجویز و تکفین کی تیاری کرنے لگے۔ ابھی وہ اس کام میں مصروف ہی تھے کہ پانی پت سے حضرت مولانا قاری سید سراج الدین کی رحمۃ اللہ علیہ جن سے قلندر صاحب نے ابتدائی تعلیم حاصل کی اور قرآن پاک حفظ کیا تھا چند بزرگوں کی معیت میں وہاں پہنچے۔ نعش مبارک کا مطالبہ کیا اور کہا کہ بوقت وصال قلندر صاحب نے بذریعہ کشف

فرمایا تھا کہ میں دنیا سے رخصت ہو رہا ہوں لہذا مجھے پانی پت میں حضرت مبارز خان رحمۃ اللہ علیہ کے قدموں میں دفن کر دیں۔ مگر اہل کرتال نہ مانے سب کی تمنا تھی کہ آپ کا مزار پاک ان کے ہاں بنے تاکہ فیض رسانی کر سکیں۔ جھگڑے نے طول کھینچا تو حضرت بو علی قلندر رحمۃ اللہ علیہ حضرت سراج دین کی رحمۃ اللہ علیہ کے خواب میں اور فرمایا کہ سب سے کہیں کہ صندوق بنا کر ہمارے پاس رکھ دیئے جائیں اور انہیں کوئی کھول کر نہ دیکھے۔ ہم جماں چاہیں گے چلے جائیں گے۔ چنانچہ بدھا کھیڑا کرتال اور پانی پت کے لوگوں نے تین صندوق بنا کر آپ کے پاس رکھ دیئے صح کے وقت ہر کوئی اپنا اپنا صندوق اٹھا کر لے گیا۔ صندوق پہلے کی نسبت وزنی تھے لہذا سب نے خوشی خوشی لے جا کر دفن کر دیا لیکن پانی پت دور تھا لوگوں کو وہاں پہنچنے پہنچنے دیر ہو گئی، حاکم وقت حضرت قلندر صاحب رحمۃ اللہ علیہ کی زیارت کے لئے بے چین تھا۔ اس کے اصرار پر صندوق کھولا گیا تو آپ اس طرح لیئے تھے جیسے خندال بہ لب ہوں۔

Page 2 of 9

حضرت شیخ شرف الدین بو علی قلندر پانی پتی رحمۃ اللہ علیہ کے والد ماجد حضرت شیخ سالار فخر الدین ہمدان کے رہباں والے تھے۔ ابھی بہت چھوٹے تھے کہ قرآن پاک حفظ کر لیا تھا اور پھر سترہ سال کی عمر میں تحصیل علوم سے فراغت کے بعد درس و تدریس میں مشغول ہو گئے تھے۔ آپ پر ہمیشہ عشق کا غلبہ رہتا تھا۔ طبیعت بڑی حساس تھی۔ جب کسی حسین و خوب صورت چیز کو دیکھتے تو طبیعت تخلوق کی طرف رجوع ہو جاتی اور حجاز میں حقیقت کا رنگ نظر آنے لگتا تھا۔ ایک دن قلندروں کی جماعت کے ہمراہ ایک حسین و جیل لڑکا وارد ہمدان ہوا۔ آپ کو اس سے دلی لگاؤ اور انس ہو گیا۔ جب قلندروں کی جماعت وہاں سے جانے لگی تو آپ بھی اس کے پیچھے چل پڑے۔ قلندروں نے جب دیکھا تو کہنے لگے اگر ہمارے ساتھ رہنا ہے تو ہماری شکل و صورت اختیار کرنا پڑے گی۔ چنانچہ آپ نے فوراً اپنی ابروؤں کا صفائی کر دیا اور ساتھ ہوئے۔

جب قلندرؤں کی جماعت مختلف شروں اور قصبوں سے ہوتی ہوئی ملتان پہنچی تو حضرت خواجہ بہاؤ الدین ذکریا رحمۃ اللہ علیہ نے نظریاطن سے دیکھ لیا کہ نوجوان سالار فخرالدین ابراہیم عراقی غلط راستے پر جا رہا ہے اور اس کے عشق مجاز کو عشق حقیقی میں بدل دینے کی ٹھان لی۔ جب قلندرؤں کا قافلہ ملتان سے روانہ ہوا تو آپ نے بارگاہ رب العزت میں دعا کی اور آسمان کی طرف نظریں اٹھا کر دیکھا اسی وقت زور کی آندھی اٹھی جس نے سارے علاقے کو اپنی لپیٹ میں لے لیا اور چمار اکناف اندر ہمرا پھیل گیا۔ قلندرؤں کی جماعت منشر ہو گئی اور نوجوان فخرالدین عالم پریشانی میں حضرت بہاؤ الحق زکریا رحمۃ اللہ علیہ کے آستانہ عالیہ کی طرف تکل آیا آپ اسی کے منتظر تھے۔ اس نوجوان کو اپنے سینے سے لگا کر زور سے بھینچا تو حضرت مولانا فخرالدین کے دل سے نوجوان کی محبت حرف غلط کی طرح مٹ گئی اور عشق الہی سے سینہ معمور ہو گیا۔ آپ نے اسے علیحدہ ججرہ عطا فرمایا اور روحانی تربیت فرمانے لگے اور پھر آپ نے اپنی دختر نیک اختر اس کے عقد میں دے دی اور خرقہ خلافت بھی عطا فرمایا۔ کچھ عرصہ کے بعد آپ کی زوجہ محترمہ اس جہاں سے رخصت فرمائیں تو حضرت مولانا سالار فخرالدین ابراہیم عراقی ہمدان تشریف لے گئے۔ ان دونوں وہاں سید الساوات حضرت نعمت اللہ ہمدانی رحمۃ اللہ علیہ بڑے پائے کے بزرگ تھے۔ انہوں نے اپنی ہمیشہ حافظ جمال سے ان کی شادی کر دی جو حافظ قرآن تھیں اور دن کے اکثر حصہ میں حلاوت کرتی رہتی تھیں۔ حضرت حافظ جمال رحمۃ اللہ علیہ کے بطن سے شیخ نظام الدین متولد ہوئے۔ جب شیخ نظام الدین بڑے ہوئے تو بغرض تجارت پانی پت تشریف لائے جس سے خوب نفع حاصل ہوا۔ چنانچہ آپ اپنے والدین کو پانی پت لے آئے۔ یہاں ۲۰۵ ہجری میں حضرت شیخ شرف الدین بوعلی شاہ قلندر رحمۃ اللہ علیہ عالم رنگ و بو میں تشریف لائے آپ والدہ ماجدہ کا دودھ پیتے تھے نہ آنکھیں واکرتے تھے بلکہ ان کے آنسو بتے رہتے تھے۔ آپ کے والدین کو تشویش لاحق ہوئی لیکن اچنپھے کی بات تھی کہ آپ کی

صحت پر کوئی منفی اثر مرتب نہیں ہوا اس طرح چالیس دن بیت گئے۔

ایک دن آپ کے والدین اداں و ملوں بیٹھے تھے کہ مکان کے دروازے پر دستک ہوئی۔ آپ کے والد ماجد نے دروازہ کھولا تو سامنے ایک نورانی چرے والا بزرگ کھڑا تھا۔

«اے شخ! مبارک ہو آپ کا صاحبزادہ مقرب بارگاہ صمدیت اور عاشق اللہ ہے۔ میں ان کی زیارت سے آنکھیں فتحنڈی کرنا چاہتا ہوں۔»

حضرت مولانا سالار فخر الدین ابراہیم عراقی اندر تشریف لے گئے اور صاحبزادے کو لا کر ان کی گود میں دے دیا۔ اس بزرگ نے بچے کی پیشانی پر بوسہ دیا تو اس نے فوراً آنکھیں کھول دیں۔

«اس عاشق اللہ کی حفاظت کرنا۔ یہ اللہ تعالیٰ کی امانت ہے۔»
ان بزرگ نے بچے کو کپڑاتے ہوئے کہا اور واپس تشریف لے گئے۔

حضرت بو علی قلندر رحمۃ اللہ علیہ نے جن کا شجرہ نسب گیارہویں پشت میں تاجدار فقہ حضرت امام اعظم ابوحنیفہ رحمۃ اللہ علیہ سے ملتا ہے ابتدائی تعلیم حضرت مولانا قاری سید سراج الدین کی رحمۃ اللہ علیہ سے حاصل کی اور حفظ قرآن کی نعمت سے بھی سرفراز ہوئے۔ سمجھیں تعلیم دینیہ کے لئے آپ دہلی تشریف لے گئے۔ ان دونوں قطب الاقطاب حضرت قطب الدین بختیار کاکی اوشی رحمۃ اللہ علیہ کی درس گاہ کا دور و نزدیک شہر تھا۔ آپ وہاں حاضر ہوئے تو حضرت قطب الاقطاب رحمۃ اللہ علیہ نے انہیں محبت و شفقت سے اپنے سینے مبارک سے لگانا اور بعد شوق انہیں علم سے بھرہ ور فرمانے لگے۔ سلوک کی متازی بھی طے کرائے گے اور پھر انہی کے دست حق پرست پر بیعت کی اور سلسلہ خواجگان میں شریک ہو گئے۔

آپ بڑے ذہین و فطیین تھے۔ کسی چیز کو سرسری نظر سے بھی دیکھ لیتے تو

از بر ہو جاتی تھی۔ فقی مسائل، حدیث و تفسیر اور صرف و نحو میں ید طولی رکھتے تھے۔ جید علامے وقت آپ کے گرویدہ تھے۔ توحید کے نکات پر جب اپنی زبان گوہر فشاں کو جبنش دیتے تو علیت اور رموز و اسرار کا سمندر ٹھانھیں مارنے لگتا۔ آپ دنیائے علم میں منفرد یگانہ تھے۔ چالیس سال آپ ترویج علوم دینیہ اور فتویٰ نویں میں مشغول رہے۔ درس و تدریس کے ہم آہنگ کتب بھی تصنیف فرمائیں جن میں سے زیادہ مشہور رسالہ سرالعشق، رسالہ سلوک، رسالہ عشقیہ، اسرارالعاشقین، رباعیات وغیرہ ہیں۔ کبھی کبھار عربی اور ہندی میں بھی اشعار کہا کرتے تھے، دیوان قلندر بھی مرتب کیا تھا۔

Page 5 of 9

حضرت بو علی قلندر پانی پتی رحمتہ اللہ علیہ نے معرفت الہی اور اتباع نبوی صلی اللہ علیہ وسلم میں بڑے مجاہدات کئے۔ عبادت و ریاضت کے لئے جنگل کی طرف تشریف لے جایا کرتے تھے۔ اکثر ویژتہ عالم استغراق میں کتنا ہی عرصہ گزر جاتا تھا۔ مشاہدہ حق میں اس قدر غریق ہو جایا کرتے تھے کہ پھر کسی چیز کا ہوش نہیں رہتا تھا۔ ایک مرتبہ ایسا ہوا کہ استغراق کی الیٰ کیفیت طاری ہو گئی جو کئی سال تک جاری رہی۔

ایک دن حضرت شیخ شاب الدین رحمتہ اللہ علیہ، حضرت قطب الاقطاب بختیار کاکی رحمتہ اللہ علیہ کی خدمت اندس میں حاضر تھے کہ عبادت المہمہ کا ذکر چھڑ گیا، آپ نے فرمایا کہ عاشق الہی شرف الدین رحمتہ اللہ علیہ کی طرح عبادت کرنی چاہیے۔ حضرت شیخ شاب الدین رحمتہ اللہ علیہ نے ساتھ حضرت قلندر صاحب کی زیارت کے لئے درس گاہ تشریف لے گئے اور کافی دیر راز و نیاز کی باتیں کرتے رہے۔

فرید آباد دہلی سے چار میل کے فاصلے پر تھا جس کے قریب بست برا گھنا جنگل تھا۔ آپ اکثر وہاں تشریف لے جاتے تھے۔ ایک دن جانے لگے تو حضرت شیخ شاب الدین بھی آگئے ہم کابلی کے لئے درخواست کی تو حضرت بو علی قلندر رحمتہ

اللہ علیہ نے فرمایا۔

”آپ کو اختیار ہے۔“

اور خود چل پڑے۔ لیکن حضرت شیخ شاہ الدین نہ جاسکے۔ جب ایک پھر رات بیت گئی تو جنگل میں پہنچے تو کیا دیکھتے ہیں کہ نورانی برج زمین تا آسمان کھڑا ہے اور اس کے ہر پہلو سے اللہ اللہ کی آواز آرہی ہے۔ حضرت شیخ شاہ الدین رحمۃ اللہ علیہ نے ایسا روح پرور نظارہ کب دیکھا تھا حیران و ششدر رہ گئے۔ قریب جا کر دیکھا تو ورطہ حیرت میں ڈوب گئے کیا دیکھتے ہیں کہ حضرت شرف الدین قلندر رحمۃ اللہ علیہ کا سر مبارک تکلے کی نوک پر ہے آپ کے ہر بن مو سے خون کے نظرے جاری ہیں جن سے نورانی کرنیں نکل کر آسمان کی بلندیوں تک پہنچی ہوئی تھیں۔ جب قلندر صاحب رحمۃ اللہ علیہ ذکر و شغل سے فارغ ہوئے تو دونوں عاشق دیر تک بیٹھے عارفانہ اور عشق الہی کے متعلق گفتگو فرماتے رہے اور پھر واپس لوٹ آئے۔

غیاث الدین بلبن بزرگان دین کا بڑا ماح، گرویدہ اور عقیدت مند تھا۔ اسے حضرت شیخ شرف الدین بوعلی قلندر رحمۃ اللہ علیہ سے اس قدر محبت تھی کہ اکثر شرف نیاز کے لئے حاضر ہوتا رہتا تھا اور آپ کی غلامی کا دم بھرتا تھا۔ حضرت صاحب بھی بادشاہ کو بڑا عزیز تصور کرتے تھے۔ آپ ہی کی دعا برکت تھی کہ تمام راجپتوں پر بلبن کا جاہ و جلال طاری تھا اور اس کے خلاف سراخنانے کی جرأت نہیں کرتے تھے۔ ایک دن سلطان بلبن خدمت اقدس میں حاضر تھا کہ آپ نے دریافت فرمایا۔

”سلطان! یہاں کتنے دن رہو گئے۔“

”چار دن“ سلطان بلبن نے جواب دیا جو ان دونوں پانی پت میں آیا ہوا تھا۔ آپ نے سنات تو فرمایا۔

”نہیں چار سال۔“

سلطان بڑا فہیم و دانشور تھا سمجھ گیا کہ عمر کے چار سال باقی رہ گئے ہیں۔
 چنانچہ جب واپس دہلی آیا تو خزانے کا منہ کھول دیا اور غریاء، مساکین اور حاجت
 مندوں میں روپیہ تقسیم کرنے لگا تاکہ عمر مستعار کے دوران زیادہ سے زیادہ نیکیاں
 تو شہ آخرت بن سکیں۔

Page 7 of 9

آپ کو بو علی کیوں کہتے ہیں؟ اس کے متعلق مختلف روایات کتب میں
 مذکور ہیں لیکن زیادہ مشہور یہی ہے جیسا کہ حضرت قطب الدین بختیار کاکی اوشی
 رحمۃ اللہ علیہ نے فرمایا کہ میں نے شرف الدین کو مرید کرنے کے بعد حضرت علی
 رضی اللہ تعالیٰ عنہ کے سپرد کر دیا جن کے روحانی فیض سے آپ ممتنع و مستفیض
 ہوئے۔ جس سے آپ کی رگ و پے میں بوئے علی رضی اللہ تعالیٰ عنہ سرایت کر
 گئی۔ اپنے دیوان کی ایک غزل کے مقطع میں آپ خود ارشاد فرماتے ہیں۔

بو علی لاماً يَمِّ وَ مولاً عَلَىٰ
 بو علی باشد عَلَىٰ مولاً مَا

آپ کے ہم عصر اور بھی بڑے پائے کے بزرگ موجود تھے، جن میں حضرت
 نظام الدین اولیاء، محبوب اللہ، حضرت امیر خرو، مولانا شمس الدین تبرزی، مولانا
 جلال الدین رومی، حضرت شمس الدین ترک، شیخ احمد بیکی سروردی منیری رحمۃ اللہ علیہ،
 علیہم بڑے مشہور تھے۔ لیکن حضرت شرف الدین بو علی قلندر رحمۃ اللہ علیہ،
 حضرت نظام الدین اولیاء رحمۃ اللہ علیہ کی شان محبویت کے بڑے گرویدہ تھے۔
 حضرت نظام الدین اولیاء رحمۃ اللہ علیہ بھی حضرت قلندر صاحب کی بزرگی و
 درجات کے بڑے قائل تھے۔ ایک مرتبہ آپ مراقبہ سے فارغ ہوئے تو ایک شخص
 کو دست بستہ کھڑے پایا، قلندر صاحب رحمۃ اللہ علیہ نے دریافت فرمایا تو اس نے
 عرض کیا کہ حضور بخارا سے مرشد کامل کی جبتوج میں آیا ہوں۔ دہلی پہنچا تو آپ کا
 نا تو یہاں آگئا ہوں۔ آپ نے فرمایا۔ دہلی میں محبوب اللہ حضرت نظام الدین

اویاء رحمۃ اللہ علیہ کی خدمت میں کیوں نہیں حاضر ہوئے؟ بولا۔

«حضر ! ان کے دراقدس پر حاضر ہوا تھا وہاں سب لوگ ذکر و عبادت میں مصروف تھے کسی کو یہی خبر نہ ہوئی، میں اس مجرے کی طرف نکل گیا جو حضرت محبوب الہی رحمۃ اللہ علیہ کی مخصوص نشست گاہ تھا۔ کیا دیکھتا ہوں کہ مجرے کی چھٹ نہیں۔ زمین تا آسمان نور ہی نور ہے، ایک نوجوان جو بے حد حسین و جمیل تھا بڑا خوب صورت لباس زیب تن کے بیٹھا تھا اس کے سامنے ایک دلسون سرخ لباس پہنے ناز و انداز کے ساتھ دو زانو بیٹھی تھی۔ جب یہ نظارہ دیکھا تو اس خیال سے بھاگ کھڑا ہوا کہ شاید کسی امیر کا مکان ہے۔»

Page 8 of 9

قلندر صاحب رحمۃ اللہ علیہ نے یہ واقعہ سناتو کیفیت میں آگئے۔ حاضرین کو بلا کر کہا کہ اس شخص کی زیارت کرو جو محبوب الہی رحمۃ اللہ علیہ کی شانِ محبویت دیکھ کر آیا ہے اور پھر اس شخص سے فرمایا۔

”بھائی جاؤ انہی کی خدمت میں پہنچ جاؤ۔“

آپ نے درس و تدریس سے لے کر اپنی ایک سو تیس سالہ عمر کے آخر تک تبلیغ کا کام کیا۔ اس دوران میں پانی پت کے کئی راجپوت حلقة گوش اسلام ہوئے۔ آپ علمائے حق شناس اور سرخیل طریقت تھے۔ مسلکِ صلح کل اور انسان دوستی تھا۔ افتراق و تعصب سے پاک تھے۔ سماع کے بڑے ولدادہ تھے۔ مغکرین سماع کے بارے میں فرمایا کرتے تھے کہ وہ کانوں سے بہرے اور عشق یار سے ان کے سر خالی ہیں۔ سلطان غیاث الدین بلین کے ہاں اولاد نہیں تھی اس کے ہاں مبارک خان حضرت قلندر صاحب رحمۃ اللہ علیہ کی دعا سے پیدا ہوئے تھے۔ وہ پانی پت میں آپ کے پاس ہی رہتا تھا جب کوئی حاجت مند آتا تو مبارک خان آپ کے کندھوں پر سوار ہو جاتا اور ضد کرتا کہ سائل کی حاجت پوری کی جائے۔ آپ اس کی بات کو رو نہیں فرماتے تھے کیونکہ اس نے شنزادگی چھوڑ کر درویشی کی راہ اختیار کی تھی۔

آپ جب علم ظاہری و باطنی سے فارغ ہوئے تو آپ کے والد گرامی حضرت مولانا بسالار فخر الدین عراقی رحمۃ اللہ علیہ نے بیٹے کو شادی کرنے کا مشور دیا۔ آپ نے فرمایا کہ مجھے آزادی سے پابندی کی طرف کیوں گھسیتے ہیں۔ چراغ سے چراغ ضرور روشن و تابندہ ہو گا اور بفضلِ ایزوڈی ایسا روشن کروں گا جس کی روشنی حشر تک نہ بچھے گی۔ آپ نے درست فرمایا تھا۔ آپ کی روحانی اولاد کا سلسلہ اب تک جاری ہے اور صدا جاری و ساری رہے گا۔

Page 9 of 9

خلفاء میں شزادہ حضرت مبارک خان، مخدوم جلال الدین کبیر الاولیاء، مولانا شاہ اختیار الدین اور شیخ قلندر زنده پیر رحمۃ اللہ علیم وغیرہ ہوئے تھے۔ آپ کے بعد از وصال ۱۷۲۳ھ میں موخر الذکر مند سجادگی پر جلوہ افروز ہوئے۔ آپ عشق و وفا میں بڑے صادق تھے۔ فرماتے تھے کہ اگر میرا خون بھی کر دیا جائے تو بارگاہ رب العزت میں میرا سر خم ہی رہے گا اور میرے ہر قطرہ خون سے وفا کا نقش ابھرے گا۔ مقامِ عشق کے بارے میں کہا کرتے تھے کہ اس راہ میں مشکلات و مصائب بھرے پڑے ہیں۔ ایک ایک قدم پر بے شمار پر خطر منازل ہیں۔ اگر کسی کے پاس دولت شوق اور طلب صادق نہ ہو تو اسے وادیِ عشق میں قدم نہیں رکھنا چاہیے۔

آپ کا عرس ہر سال ۹ تا ۱۳ رمضان المبارک بڑی وحشوم دھام سے منایا جاتا ہے۔ بڑے بڑے مشائخ و بزرگ و عقیدت مند آستانہ پر حاضری دیتے ہیں۔

آپ کی زندگی کے واقعات و احوال سے یہ سبق ملتا ہے کہ عمر ارشادت الہمہ کے تحت گزار دی جائے۔ اللہ کی مخلوق کو رجوع الی اللہ کی تلقین و نصیحت کی جائے جیسے کہ اس کا فرمان ہے کہ سب سے ثوث کر مجھ سے مل جاؤ۔ علاوہ ازیں ہمیں افتراق و تعصب سے بہر حال گریزاں رہنا چاہیے۔ صلح جوئی اور انسان دوستی کا درس دینا چاہیے اور یہ سب باتیں عشقِ الہی سے ہی میر آسکتی ہیں۔